

*śrīh*  
*śrīmate nigamāntamahādeśikāya namaḥ*  
*śrīmān veṅkaṭanāthāryaḥ kavitārkikakesarī*  
*vedāntācāryavaryo me sannidhattāṃ sadā hr̥di ॥*

*śrī melpattūr nārāyaṇabhaṭṭatiri viracitam*  
**॥ *śrīmannārāyaṇīyam* ॥**

*(daśaka - 57)*

*This document\* has been prepared by*  
***Sunder Kidambi***  
*with the blessings of*  
***śrī raṅgarāmānuja mahādeśikan***  
**His Holiness *śrīmad āṇḍavan* of *śrīraṅgam***

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 57)

pralambāsuravadhavarṇanam

rāmasakhaḥ kvāpi dine

kāmada bhagavan gato bhavān vipinam |  
sūnubhirapi gopānāṃ  
dhenubhirabhisaṃvṛto lasadveṣaḥ || 1 ||

sandarśayan balāya

svairam vṛndāvanaśriyam vimalām |  
kāṇḍīraiḥ saha bālair-  
bhāṇḍīrakamāgamo vaṭam krīdan || 2 ||

tāvattāvakanidhana-

sprhayālurgopamūrtiradayāluḥ |  
daityaḥ pralambanāmā  
pralambabāhum bhavantamāpede || 3 ||

jānannapyavijāna-

nniva tena samam nibaddhasauhārdaḥ |  
vaṭanikaṭe paṭupaśupa-  
vyābaddham dvandvayuddhamārabdhāḥ || 4 ||

gopān vibhajya tanvan

saṅgham balabhadrakam bhavatkamapi |  
tvadbalaḥ hīrum daityam  
tvadbalaḥ gatamanvamanyathā bhagavan || 5 ||

kalpitavijetṛvahane

samare parayūthagam svadayitataram |  
śrīdāmānamadhatthāḥ  
parājīto bhaktadāsataṃ prathayan || 6 ||

evam bahuṣu vibhūman

bāleṣu vahatsu vāhyamāneṣu |  
rāmavijitaḥ pralambo  
jahāra taṃ dūrato bhavadbhītyā || 7 ||

tvaddūraṃ gamayantaṃ

taṃ dr̥ṣṭvā halini vihitagarimabhare |  
daityaḥ svarūpamāgā-  
dyadrūpāt sa hi balo'pi cakito'bhūt || 8 ||

uccatayā daityatano-

stvanmukhamālokya dūrato rāmaḥ |  
vigatabhayo dr̥ḍhamuṣṭyā  
bhṛśaduṣṭaṃ sapadi piṣṭavānenam || 9 ||

hatvā dānavavīraṃ

prāptaṃ balamālilingitha premṇā |  
tāvanmilatoryuvayoḥ  
śīrasi kṛtā puṣpavṛṣṭīramaragaṇaiḥ || 10 ||

ālambo bhuvanānāṃ

prālambaṃ nidhanamevamāracyan |  
kālaṃ vihāya sadyo  
lolambaruce hare hareḥ kleśān || 11 ||

\*\*\*\*\*